

VEITOKANI NI MARAMA LOTU WESELE E VITI KEI ROTUMA

POROKARAMU NI LOTU NI VEITOKANI NI MARAMA
WESELE E VURAVURA

VAKARAUBUKA – 4 NI OKOTOVA 2019

ULUTAGA: EDA BULI ME DA TAUTAUVATA



*Vakatekivu 1 : 27 : A sa bulia na tamata na Kalou mei tovo vata
kei koya; e nai tovo ni Kalou sa buli koya ko koya; na tagane kei
na yalewa sa buli rau ko koya*



METHODIST CHURCH IN FIJI
DEPARTMENT OF WOMEN'S FELLOWSHIP

Phone: 3312 126
Lot 2 Eden Ville, Toorak
GPO Box 357, SUVA



Rev. 22 : 2

19 Seviteba 2019

Kivei Kemuni na i Talatala Qase, Talatala ni Veitabacakacaka, Na Dikonesi kei na i Liuliu Ni Veitokani Ni Marama

I' saka,

Au kidavaki kemuni saka tiko yani e na Yaca ni Noda Turaga Ka I Vakabula ko Jisu Karisito. Au nuitaka ni daumaka saka tu na bula ka toso vinaka tu na vei qaravi e na noda lotu e Viti me vaka sa kacivi kemuni saka kina na noda Kalou.

Ko ni sa na taura sara tiko ga e na gauna oqo na noda i lavelave vakarau ni "Federation Week" ka sa tu 'qo e matada. E vica na ka au gadreva me vakamatatataki tale yani e ke.

- Na i ulutaga e na yabaki oqo "**GENDER EQUALITY**" ka sa koto yani e dua na kena i vakamacala lekaleka.
- Na kena tiki ni siga donu na i ka 4 ni Okotova, ia, e kerei koto mai e na i Vola Vakarau me da qarava e na i ka 26 ni Siga se e na dua na tiki ni siga e volekata e na vula tiko ga ko Okotova. Sa soli yani kina na galala mo ni dui lewa ga na gauna ko ni nanuma ni ganiti kemuni, ia me vula tiko ga ko Okotova.
- E kerei mo ni maroroya vinaka na i lavelave oqo me na dau vakayagataki tiko e na noda veisoqosoqo e na veigauna mai muri.
- Na soli e sa dui noda ga, ia, kevaka ko ni lomasoli mo ni vakauta mai me na mai veivuke e na kena cakacakataki, keitou na ciqoma e na vakavinavinaka.

Au sa vakauta tiko yani na noqu vakanuinui vinaka ni na ceguva na Kalou levu na Yalo Tabu na noda vakasoqoni vata oqo ka da na vakadeitaka tale kina na marama na noda veiwekani vata kei na Gone Turaga ko Jisu Karisito.

Mo ni kalougata ka qaqa.

Rev. Sainimere Degei
Vunivola

NA I VAKAMACALA TAUMADA

NA VEIVAKARARAMATAKI NI VEIYATUVOSA: GENDER EQUALITY

Lotu ni Marama ni Lotu Wesele e Vuravura

Na tabacakacaka ni Gender Equality (GE-IT Theology), sa dua na gacagaca bula ni Tabacaka ni Soqosoqo ni Marama ena Lotu Wesele e Viti (MWF). Na tabana vou oqo, a sa mai tauyavutaki ena yabaki 2015 e na nodrau "tu vata" se cakacaka vakaveivolakati kina na Lotu Wesele e Viti kei na Uniting World (UW) ka tiko na kena vale-ni-volavola mai Ositerelia. E vakailavotaka tiko na matanitu o Ositerelia na tabana oqo, ka vakatokai na Department of Foreign Affairs and Trade (DFAT).

Me vaka ni tiko na gagadre titobu ni MWF, me dua nai vakamacala lekaleka me baleta na veiyatu na "gender equality." Ia, sana tovolei mena vakaoqo:

1. Na cava sara mada na: Gender Equality

Na vosa Gender Equality (GE) e kenai balebale ni ko irau "yalewa kei na tagane" e tautauvata na kedrau dui yaga ka sa kilikili kina me na dokai ka vakarokorokotaki na nodrau dodonu, digidigi, kei nai naki se cakacaka e rau na dui digidigi kina. Ia, sa laurai vakalevu ena gauna oqo, ni sa yali na nodrau tautauvata, sa yaco vua e na yalewa na kaukauwa kei nai yau sa vaka me vagolei vakalevu cakega vua na tagane. Oqo, sa vakavuna me tubu kina vakalevu n aka ena vakato kai me "gender inequality."

2. Na vosa "gender" e na rawa ni wasei se vakamacalataki vaka oqo:

(i) "yalewa" se "tagane"

Na "gender" e dua nai tuvatuva se vakavuvuli ka yavutaki mai ena dua na bula vakaitikotiko ka vu vakalevu mai ena kena tarai cake e dua nai soqosoqo vaka-vanua se vaka-lotu. Na mataqali veivakatorocaketaki vaka oqo e veisau ena veigauna ka vakatautaki mai na mataqali drake ni bula cava ga e donumaka. E duidui mai na veimataqali tamata kei na duidui ni drki ni vanua era dui cavutu mai kina. Me vaka oqo, o ira na Idia e duaidui na draki ni nodra bula mai vei ira na itaukei nai qele e ke, se matalotu cava ga e da dui lewena, ka tu kina na duidui ni veivakavuvuli kei na kena wasei nai Tukutuku Vinaka.

E sega ni dua na tamata e sucu kaya vata mai kei nai valavala se gender vaka sa cavuti mai cake, ia; e tekivu mai na kena vakavulici ena gauna sa gonelailai kina e dua na tamata mai vei ira era bula veitikivi vata. Oqo, era wili kina o ira na noda dui lewe ni vuvale, na nodai caba kei na mataqali tukutuku veikauyaki sa curumi keda tu. Na mataqali bula vaka oqo (gender) e solia na mataqali kaukauwa ka veirawai me tubera e dua ki na vakavuvli se vakabauta.

Na "gender" e dua vei ira na tiki ni kaukauwa e na bula ni tamata, e na vuvale, vakaitikotiko se vanua ni cakacaka ka rawa ni vuna na duidui. Oqo, ena rawa ni okati kina na duidui ni kawa vakatamata, duidui vakavuli, yabaki ni bula, kei na mataqali draki ni veimataisoqosoqo, se na nona vinakata ga e dua me vakayacora na lomana e na dua na ka.

E na rawa ni da raica vaka oqo:

- (a) E na so na vanua e vuravura e na bula vakacakacaka e ra na sega ni saumi na yalewa se na lolovira sara beka na nodra isau vakacakacaka
- (b) E na so na vanua era dau okati me ra vuli ga na tagane ka sega sara ni dau bibi na nodra laki vuli na luvedra yalewa; ka vuna mera sega ni kune cakacaka kina

- (c) O ira na yalewa sa sega nira dau nanumi ki nai tutu va-Paresitedi e na matanitu se na Lotu
- (d) E na so na vanua ena Pasifika sa kautani na nonai tutu ni taukei qele e dua na yalewa ka sa rawa ni vuna na yali ni dodonu ni vakatulewataki ni vei ka me baleta na qele

Nai lutua ni vei ka e vinakati me tukuni tiko, ni tautauvata ni yalewa kei na tagane (GE) e na sega sara ni vakatautaki mai enai tutu ni bula e rau sucu kaya mai se tagane se yalewa. Ia, me da raica ni "gender equality" se na "tautauvata" ni yalewa kei na tagane e tiko vei rau na tautauvata "e na talei," na "kena yaga," na "yaga," kei na kena "taleitaki" ni bula e tiko vei rau. E soli vakatautavata ki vei rau nai tavi vakacakacaka kei na kenai tutu kecega kei na kena dodonu, digidigi, kei na galala ni nodra vosa na yalewa.

- 3. E dua tale na vosa "sex." E da sa rogoca mai cake nai vakamacala ni "gender." E na fikina oqo, me da vakararamataki e na vosa "sex" na "tagane" se "yalewa" me vaka na domo ni veibuli, "medatou bulia na tamata mei tovo kei kedatou ka veiucui kei kedatou" (Vak.1:26), ia; ena tikina e 27, "...e nai tovo ni Kalou sa buli koya ko koya, na tagane kei na yalewa sa buli rau ko koya." Oqori, nai vakamacala se nai balebale ni vosa "sex" ka tiko na vei tiki ni yagodrau na tagane ka duidui mai vua na yalewa erau a sucu kaya vata mai. E na fikina oqori sa rawa ni da raica na duidui ni "gender" mai na "sex," ia; na veitiki ni yagodrau e rau sucu vata kaya mai ena sega ni dua na tamata e na veisautaka rawa.

Sa vuqa na veivakamacala e da sa rogoca ka ra sa dui vakamacalataka nai tukutuku me baleta nai tuvaki ni yagodra, se era tagane se yalewa. E daidai, sa tu na mataqali bula me vaka:

- (a) Homosexual: attracted to people of same sex (veiyacovi na yalewa vakayalewa se tagane vakatagane)
- (b) Bisexual: attracted of people of either sex (veitauvata na yalewa kei na tagane ena dua vata ga na gauna)
- (c) Heterosexual: attracted to the people of the opposite sex (dau rawa ni tikovata se na veiyacovi na yalewa SE tagane.
- (d) LGBTQI: short for lesbian (yalewa kei na yalewa), gay (tagane kei na tagane), bisexual, transgender (sa vukuci ira na yalwa me tagane (aka BUTCH) tagane me yalewa (se na transwoman), queer (veitau na yalewa ka rawa talega me veitau kei na tagane), intersex: an umbrella term for different sexual orientations and gender identities
- (e) Queer: a person who identifies as queer feels that their gender identity and /or sexual orientation falls outside accepted gender and sexual norms.

Nai vakamacala oqori sa biu jiko yani mai na vale ni volavola ni Gender Equality Theology Institutional Transformation (GET-IT Office).

E rawa moni na veitaratara mai ena talevoni ka sa biu koto e ra:

Office Landline: 3312228

Rev. Tomasi Tarabe
9427503
GET-IT Minister

Mereani Nawadra
8028021
Project Officer.

POROKARAMU

- Domo ni
kacikaci : Luke 10 : 27
Maciu 28 : 19 – 20
- Sere : No. 5 (Tamai Keimami na Kalou)
- Masu : Marama taucoko se digitaki e dua.
1. Masu ni Vakacaucau
2. Masu ni Vakatutusa
3. Masu ni Vakavinavinaka
Masu ni Turaga
- Sere : Sere ciri – (lauta na ulutaga)
- Vulagi : Kilai Jisu ka vakaveikilaitaki Koya yani e na loma ni
bula vakatotogani.
- Sere : No. 191 (Kemuni na Veitokani)
- Lesoni : Vakatekivu 1 : 26 - 28
2 Samuela 13 : 1 – 22
Joni 8 : 1 – 11
- Vuli Vola Tabu : Ruci (21 – 40yrs) – 2 Samuela 13: 1 – 22
Pirisila (41 – 60yrs) – Joni 8 : 1 – 11
Sera (61 – 120yrs) – Vakatekivu 1 : 26 - 28
- Vunau : Me ra la'ki qarava mai na vuli Vola Tabu (20mns)
Me ratou mai vakamacala na liliulu ka me na qai
tukia ka ologa vata kece na Dauvunau se Vulagi
Dokai.
- Masu : Masu ni Veitataunaki
Masu ni Vuravura
- Soli :
- Sere : No. 273 (Jisu me keimami suka)

Masu ni Suka kei na Masu ni Veivakalougatataki.

MASU

MASU NI VAKACAUCAU

Kalou nei Eka kei Sera, na marama e sega na nodrau digidigi, rau bula e na vuvale, kakavorovoro mosimosi ka tatawasewase, ia, erau marama kacivi ka digitaki me rau vakasucuma na nomuni kawa digitaki na Kalou.

Kalou nei Sifira kei Pua, na dauveivakasucumi vei ira na lperiu, sega ni rau vakatutu dokai, ia erau marama kacivi ka digitaki me rau saqata na kaukauwa kei na i tovo ni vanua ko ljjipita ka me rau nuitaki Kemuni ga na Kalou.

Kalou nei Ruci kei Neomai, na marama yada ni sa sega na watidrau, sega nodrau qele, sega nodrau i tutu kilai, rau luvuci e na rarawa bibi, na yaluma kei na tagi, ia erau marama kacivi ka digitaki me rau i vakaraitaki ni veitokani veimositi dauveivukei dina sara ka dredre sara me rau veitawasei.

Kalou nei Tema, na marama sega ni taqomaki vinaka, ka kacivi mai vua na wekana dina ga, ia, e kacivi ka digitaka me tagicaka na tagi ni veivakalolomataki.

Kalou nei Meri, na marama sega ni rogo se tu vua na ka, kunekune ni se goneyalewa ga, rere ka nuinui voli ga, ia, e marama ko ni kaciva me vakasucuma ka susuga cake na gone lailai ko Jisu na Karisito.

Kemuni na Kalou, keimami lako mai vei Kemuni ni dui tu kece na neimami malumalumu kei na rawarawa ni neimami vakalolomataki, ia, ko ni kacivi keimami yadudua e na dui yaca i keimami me keimami veiliutaki ka veiqaravi e na veivanua duidui kei na kena gauna ka bulia ka tara vou cake tale na neimami malumalumu me keimami kaukauwa ka qaqa.

E daidai keimami dokai ira ka vakacaucautaki ira na marama era sa liu vei keimami, e so era tiko kei keimami e daidai kei ira era muri tiko mai.

Keimami cavuta ka masulaka na yacadra e na siga oqo. EMENI.

MASU NI VAKATUTUSA

Kemuni na Turaga, dina ni keimami lagiti Kemuni e na vukudra na marama yalodina ko ni solia mai e na vuravura oqo, ia, keimami vakatusa ni keimami sega soti ni dau kauwaitaki ira se solia vei ira na veivakacerecerei e dodonu me caka vei ira.

Keimami nanumi ira na marama era tu e na i Vola Tabu, sega tu ni kilai na yacadra, nodra italanoa ni yaloqaga, loloma kei na kaukauwa sega ni vakatautauvatataki rawa e na dua na ka. Keimami nanumi iratou na luvei Noa goneyalewa kei na watina, na tinai Mosese vakacabecabe, na tinai I Samisoni, na yalewa e na keli wai mai Saika, na yalewa turi dra balavu ka bolea me tara na tutu ni sulu nei Jisu kei na marama ka vakabulai na luvena e na vuku ni nona vakabauta, oqori e vica wale ga vei ira.

Ni vosoti keimami ni keimami sega ni dau rogoca na nodra italanoa ka sega tale ga ni dau kauwaitaka me keimami dokai ira caka.

Keimami nanumi ira na marama era raica sobu ka sega ni okati me dua n ka baleta na nodra i tutu vakayalewa ko ira era sa dau vakayacani tu e na so na ka ca era vakayacora e na nodra i tikotiko. Keimami nanumi Sera, Repeka, Raijeli, Taina kei Meri Makitalena.

Ni vosoti keimami ni keimami dau raici ira tu na marama veivakurabuitaki 'qo me vaka ga e so na dau vakaraitaki e na yaloyalo ka ra "main actor" kina na tagane. Ni vakananumi keimami tale mada e na nodra yaloqaga kei na cavui sausau era sa biuta koto mai me vakauqeti keimami tiko e na veisiga ni neimami bula.

Keimami nanumi ira na marama era vakararawataki, vakacacani ka vakamatei sara baleta ga ni ra marama. Keimami nanumi Eka, Tema na watini Livai kei na luvei Jefica gone yalowa kei ira kece e sega ni kilai tu na yacadra ni ra sega ni kilai.

Ni vosoti keimami ni keimami dau vunitaka na veika dina baleti ira se vala vata kei ira e na vuku ni veivakalolomataki e vakayacori vei ira. Vukei keimami me keimai tagi vata kei ira, mosi e na vukudra ka yalataka vata me tarovi na i vakarau ni veivakaduiduitaki ka keimami lako curuma tiko.

Keimami nanumi ira era sa sega ni ciqomi e na nodra veivalenilotu ka ra nanuma ni lotu e nodra ga na tagane ka ra cicivaka tale ga ko ira. Keimami nanumi ira era vakacacani ka vakalolomataki e na vuku ni lotu se i vola Tabu. Keimami nanumi ira era sa sega ni

marautaka na nodra lotu ni sa sega ni via rogoci ira, nodra tagi, nodra mosi kei na ka dina me baleti ira. Turaga ni vukei keimami me keimami sa vale ni veivakabulai vei ira era tagi, rarawa kei na vutugu na vanua ni veimaroroi vei ira era rere kei na vanua ni veiciqomi kei ira era vakasaqara ka duavata vei keda kece.

Na nodra italanoa e vuqa vakavuqa na marama e na veitabayabaki kece ga e sega ni dau rogoci. Ni vukei keimami na Kalou me keimami nanuma ka vuli mai vei ira kece ga na nomuni tamata e keimami kila vinaka kina na nomui dina kecega. EMENI

MASU NI VAKAVINAVINAKA

Liuliu : Kemuni na Kalou bula, keimami masulaki ira na nomuni tamata yalododonu kei na lotu. Keimami kerea me ra galala na lewena me ra qaravi kemuni e na loloma kei na dina. Keimami vakavinavinakataka na bula nei Eka, biu taudua tu e na vanua liwa, Miriama na dauniserekali e na Lako Yani, liuliu e na Lekutu, Tepora na tina ka marama ni lewa e Isireli, na marama ka savata na yavai Jisu e na wai ni matana, na yalewa ni Samaria e na i keli wai, o koya na i matai ni kauta na i Tukutuku Vinaka, ko Meri Makitala, na i matai ni Apositolo e na Tucake tale.

Kece : Keimami vakavinavinaka vei Kemuni Turaga

Liuliu : Me da nanumi ira mada na marama era a sotava na dredre e na nodra vakabauta ka rawa me ra yaloqqa e na gauna ni rere. Keimami vakavinavinakataki ira na marama e ra cavuikalawa me ra veiliutaki kei ira era bolea me ra saqata na veikaduiduitaki bolea me ra saqata na veivakaduiduitaki ka ra sega ni rere me ra tu taudua.

Kece : Keimami vakavinavinaka vei Kemuni Turaga

Liuliu : Keimami vakavinavinakataki ira na marama era sasaga me bulia vou na keimami tukutuku makawa, ko ira era segata e na nodra gauna me ra dau vukei ira era mavo, vakalolomataki se biu tani mai n na neimami vanua 'o ira era vukea ka tokona cake me yaco na nomuni tatadra ni veisaututaki e vuravura.

Kece : Keimami vakavinavinaka vei Kemuni Turaga

Liuliu : Keimani nanumi ira na marama, e laurai ka sega ni laurai na matadra, era kilai ka sega talega ni kilai, era sasaga ka oga e liu vei keimami.

Kece : Keimami vakavinavinaka vei Kemuni Turaga. EMENI

NA MASU NI VEITATAUNAKI

Turaga, keimami dulaki ira yani na marama e vuravura taucoko era sa sotava oti na veivakalolomataki se veivakatotogani. Keimami masuta na nomuni veivakataucokotaki tale kei na vakacegu vei ira era sotava sara na bibi ni veivakalolomataki oqo. Keimami masuta na nomuni veitaqomaki kei na veimaroroi vei ira e rawarawa ni ra vakatotogani. Keimami masu e na vakabauta ni ko ni na vakayadrata na nomuni lotu me yavala mai ka vakaiyaragitaki ira na marama, tokoni ira ka solia tale ga na nona veivuke e na veigauna kece.

Turaga, keimami masulaki ira na luvei keimami kei na makubui keimami gone yalewa lalai ka ra sucu tu e na loma ni gauna ni veivakalolomataki oqo. E rawarawa na nodra rawai ka vakacacani e na gauna oqo kei na veisiga ni mataka. Ni cakacaka e na vukudra. Ni ubi ira e na nomuni dra. Ni tala na nomuni Agilosu dau yadra me ra yadravi ira ka maroroi ira mai na ka ni veivakatotogani me vaka na nodra vakasaurarataki me ra vakawati gone se vakawati lewai.

Keimami masu me Keimami domo ni veisau kei na veivukei me vakarusai kina vakadua na veitovo ni veivakalolomataki oqo. EMENI

MASU NI VEIVAKALOUGATATAKI

Me vakalougatataki kemuni na Kalou e na rai yawa mo ni kidava kina na i valavala kaukauwa e na kena i rairai kece ga kei na kaukauwa mo ni dusia ka valataka na lewa dodonu.

Me vakalougatataki kemuni na Turaga ko Jisu e na yalololoma vei ira na vakalolomataki kei na yalovinaka mo ni tu vata kei ira ka wasea vata na kaukauwa ni Turaga.

Me vakalougatataki kemuni na Yalo Tabu e na yalo dau masu, kei na kaukauwa mo ni solia na i cegu ni veivakacegui kei na veisaututaki e vuravura.

Na veivakalougatataki ni Kalou e lewe tolu sa duabau ga, Na Vosa Bula ni Kalou kei Na Yalo ni veivakadeitaki me tiko vata kei kemuni ka ceguvi kemuni ka maroroi kemuni e daidai ka tawa mudu. EMENI

MASU NI VEITOKANI E VURAVURA (Word Federation Prayer)

Kalou Dauveibuli

Teivaki e na nomuni loloma dauveimaroroi.

Susugi e na luvemuni ko Jisu.

Bolei e na Nomuni Yalo Tabu

Keimami tiko e vuravura

Me kauta mai na vakacegu kei na lewa dodonu

Veivakaduavatataki e na loloma kei na i nuinui vei ira na tamata kece ga

Me sa tateba yani na neimami bula me vaka na taba ni neimami Vu ni kau ni bula, ka vuataka na vua ni duavata kei na loloma.

Keimami vakacaucautaki kemuni ka vakavinavinaka

E na Yaca ni neimami Turaga kai Vakabula ko Jisu Karisito. EMENI

VULI VOLATABU

MATAI NI LESONI - VAKATEKIVU 1: 26-28

"Me itovo vata ka me veiucui kei na Kalou- sa qai bulia na tagane kei na yalewa"

E na ivola ni Vakatekivu e vakararamataka na rai vakayalo ni bula ni veivakatautauvatataki kei na duavata e na veilomani ni italanoa ni veibuli mai nai Vakatekivu II: na tamata kece e sa veitikori na noda veisemati ni noda cakacaka vata e na kena maroroi ka taqomaki na veika buli kece sara.

Ni sa bera ni vakayagataki na vosa na tagane kei na yalewa me wasea na tamata, e sa qai tukuni vakadua ena tikina e 26 ka vakarua e na tikina e 27 - e tukuni ga ni tamata kece e buli me itovo vata ka me veiucui kei na Kalou. E sa na dodonu kina me da na qarauna na veika bula me vaka na inaki taumada e da a buli kina na tamata. Sa tu na noda itavi yadudua na noda qarauna na ka

bula kece sara me rokovi ka dokai. Na lewa kei na kaukauwa e dau tu vei keda me vakayagataki e na kena tuirarataki vinaka na vuravura ka kakua ni sala ni veitabonaki se veivakalolovirata ki.

Ni mai cava na wase ni vola oqo; e da wilika ni Kalou sa raica na veika e bulia ni sa Vinaka sara, ka sa tu na noda itavi yadudua me da tovolea me da dau nanuma me maroroi na inaki a buli taumada kina na vuravura.

E dau vakananumi keda na I Vola Tabu ni gauna sa lutu sobu kina na ivakatagedegede ni noda raica na veibuli taumada ni Kalou, sa dau bolei keda, me da kua ni dau vakamatabokotaki e na noda itovo vakavanua, tukutuku makawa kei na so na ivakarau ni bula me vaka (nodra tiko iburetaki na gone) me vaka e na so na vanua mai Aferika. Oqo e dau sala ni veivakalolomataki, vakayago, vakayalo, vakavakasama kei na vakanananu. Ni da wilika na Vakatekivu 1 e na rarama ni kosipeli, e da raica ni 'o Jisu e veiciqomi ka veivakadeitaki, veitalia na tagane se na yalewa e tu na sala me vaqarai me yaco kina na bula veimaliwai e veivakatautauvatataki.

TARO

1. Na cava e cakava na Kalou me ra vakayaloqaaqataki kina na tamata me ra dau kitaka?
2. Na cava e kaya na Vakatekivu 1 e na bibi ni nodrau cakacaka vata na tagane kei na yalewa me rawa kina na duavata?
3. Na cava e tukuna vei keda na veiwekani oqo e na loma ni nodrau vakawati na tagane kei na yalewa.
4. Na cava e bibi na kena sa na tukuni tiko me kilai na leqa ni bula ni veivakatotoganitaki ni tagane kei na yalewa e na noda itovo vakamatatamata?
5. Na sala cava e rawa ni veivuke kina e na wase ni vola oqo Vakatekivu 1, e na kena wali na leqa ni veivakaduiduitaki ni tagane kei na yalewa e na noda itikotiko?
6. Na sala cava e rawa ni veivuke kina na lotu, me tukuna vakadodonu na veitiki ni tovo kei na valavala vakamatatamata ka veisaqasaqa kei na itukutuku mai na Vakatekivu 1?

GENDER BALANCE

ME VEITIKORI NA VEILOMANI KEI NA DUAVATA NI TAGANE KEI NA YALEWA.

KARUA NI LESONI - 2 SAMUELA 13:1-22. NA TALANOA KEI TEMA • NA BUKIVERETAKI NI GONE

O Tema, na luvei Tevita e dua na gone yalewa a vakacacani mai vua e dua na tagane a nuitaki ni rawa ni maroroï koya. A tukuni vakamatata na bukiveretaki ni nona vakacacani vakasaurarataki mai vei Eminoni, e dua na tagane sinai e na garogaro ca, vua na ganena, e na nodrau i naki ca ni bukivere kei na dua na tale na tagane, me rau vakauti koya ki na dua na vanua a sogolati kina. A vakaleqai Tema na nona yalo loloma kei na qarauna nona itavi ni veiqaravi vua na tagane. E sega ni saqata na i vakaro nei tamana se me besetaka me veiqaravi ka vakasaqara na kei Eminoni. E dina ni a sa vakaraitaka 'o Tema na nona sega ni via vakaitavi e na qito ca nei ganena, ia ka ni rarawa ni a sega ni ciqomi se rokovi na vakabesebese 'o ya. Edina ni a vaqara veivuke vei Apisalome na ganena, a qai tukuni vua me galu ga. E dina ga ni Raluve o Tema, ia e a sega sara ni a bau vukei mai vua na tamana na Tui se mai vei Apisalome na ganena. A vakasaurarataki me katona lo tu ga na nona rarawa a qai beitaki ka tabonaki tu ga o Tema me tukuna na dina. Na nona italanoa (nei Tema, me biu tu ga me nodra na tagane, ka sa tiki ni nodra vakaqara kaukauwa se itutu o ira na veitacini, e ka ni rarawa ni o Tema a biu vakatikitiki ka tabonaki vakadua. A sega ni a bau lomani se kauwaitaki o Tema.

A dredre sara me dau rogoca na Lotu na italanoa ni kucu kei na vakacacani ni gone yalewa mai vua e dua na wekana dina, e ra dau veitalanoataka e lewe vuqa na yalewa kei na gone yalewa e vuravura taucoko, e na dui vanua kei na noda veitikitiko. Era italanoa mosimosi ka caka me dau veivakananumi, ni kucu era dau cakava sara ga o ira na veiwekani e loma ni vuvale ka sega ni dua mai tuba. Oqo e se ka mai liu sara ka sa caka tiko ga oqo.

Na italanoa kei Tema e ivakaraitaki vinaka ni tagane se dua na tagane dokadokataka kei na nona qaciqacia e na vuku ni kaukauwa (vakaiyau, vaka itutu) e tu vua e rawa ni vakayagataka me rawata kina na ka e vinakata, e dusia tale ga na irairai ni

cecere tikoga na tagane kei na veika era taukena, e se bula vinaka sara tu ga e na gauna nikua.

Sa bibi sara na noda dau vakananumi me ra kakua ni dau beitaki na bula mai na kucuvi, ia sa na uasivi sara ke me tukuni, talanoataki ka vakavulici me kilai na bibi ni nodra kauwaitaki ka lomani na bula ena veivakalolomataki vaka oqo. Oqo e bolebole ki na noda bula me da kila na ivakarau ni yalo luvuci, ka tu e lomadra kei na yalodra na bula mai na kucuvi. Me da veivuke e na kena vakasaqarai e so na sala me ra ciqomi, ka vakacurumi ki na veimata i soqosoqo e na loma ni Lotu, ka rawa ni ra vakayagataki kina na veिताledi eso ka tu vei ira.

Na kucu se na veiyacovi e vakasaurarataki e voroka na dodonu ni tamata yadudua. E dodonu me veिताurilagataki na kena tutaki me kacivaki na cala, lolovira kei na itovo veibeci ni veikucuvi na tiko vata e na veivakasaurarataki. Me da qai masulaka vata na lewa dodonu kei na kena vakalesui tale me semati vinaka na veiwekani sa mai kavoro koto.

NA TARO KEI NA VEITALANOA.

Na noda masulaki ira na bula mai na kucuvi, me yaco na lewa dodonu kei na kena vakalesui me maroroi se semati ka botani vinaka na veiwekani sa mai kavoro koto.

TARO NI VEITALANOA

1. Na itavi cava eratou vakaitavitaki iratou kina na tagane era yaga e na bukivere ni kucuvi nei Tema?
2. Na cava e bau kaya se cakava o Tema?
3. O nanuma ni rawa ni yaco na kucu e na loma ni vuvale va-Karisito kei na Lotu?
4. Na cava o nanuma me dau tu e yalodra se nodra vakasama na yalewa kei na tagane era sa dau kucuvi oti.
5. Na cava e kaya na Kalou me baleta na yalewa kei na tagane era sa kucuvi se ra tikovata e na sala ni veivakasaurarataki.

6. E na rawa vakacava me ra na raica na sala e rawa ni ra na vukei kina na sa kucuvi?
7. O sa bau rogoca oti mada na italanoa me baleti Tema? O sa bau rogoca e dua na italanoa e nai Volatabu se nomu Vale ni Latu me baleta na veivakatotogitaki ni tagane se yalewa? Ke 'io' na nomu isau ni taro na cava o cakava? Ke e 'sega' a cava na vuna?
8. Na cava o nanuma me nona itavi na Lotu me dau tu me saqata na veivakalolomataki levu ni veikucuvi ka sa vakayacori tiko oqo?
9. Na cava o sa na cakava oqo me veileleci kei na Vuli I Volatabu oqo?

KATOLU NI LESONI - JONI 8:1-11 NA TOBO NI YALEWA DAUTAGANE

- duidui na ivakatagedegede, duidui na katuba e dolavi

Na italanoa oqo e tukuna na marama ni cala tiko e na lasa ituba, e tiko duadua voli ga, ka dredre me maroro koya mai na leqa duidui bula vakaitikotiko, e dau beitaki e na cala ni veiyacovi era dau saqati koya na lewenikoro kece. Era a via vakatovolei Jisu na Farisi, e na lawa nei Mosese. Era sa qai kauta mai na marama oqo e matana levu, me ra vakamaduataki koya ka beitaki koya. Ia na tagane erau cala e sega vakadua ni bau tukuni se kau mai vua na Turaga o Jisu. Ia na lawa e vakacalai rau ruarua ka dodonu me rau mate. E tauri e na italanoa ni duidui na nodrau itutu na tagane kei na yalewa.

E sa beitaki na yalewa. Ia, o Jisu e sega vakadua ni vosa vakacacataka na yalewa, sa qai boleira na Farisi o Jisu, e na ka vakalawa kei na nodra dau veibeitaki, a tukuna vei ira na sega sara e dua, e sai valavala dodonu, sa ivalavalaca na tamata kece ga. E vakamaramataka na yalewa, ka lomani koya. Ni sa cakava oqo o Jisu, e vakataudeitaka na yalewa ka walia na nona bula kavoro, ka tukuna vua na yalewa me lesu tale ki na nona itikotiko, ka me kakua ni valavala ca tale.

O Jisu e sa ivakadinadina Vinaka duadua se (sabolo) e rawa ni walia na leqa vei ira na daubiliraki, e so era boroi tu ga ena itovo

ca ka ra sa beifaki tu e na nodra garogaro ca. Ia o Jisu e kauwaitaki ira ka lomani ira na tamata kece. Na vakaduiduitaki ni bula ni tagane kei na yalewa e sega ni vaka Jisu, ka kilai vakamatata tu nikua. Sa yaco tu e na vuravura e daidai, ni dua ga e kucuvi, sa dusi sara tu ga na liga vua na yalewa e sega sara ga ni bau dusi o koya e veikucuvi. E uto ni noda vakabauta e na nanuma ni da a buli na tamata me veiucui kei na Kalou, ka meda tautauvata e na ka kece sara, ia ka ni rarawa ni da bula tiko e na dua na vuravura ni veivakaduiduitaki. Na bula ni veivakaduiduitaki ni yalewa mai na tagane e valavala ca, ka qai kuria na ivalavala ca ni da sega ni cakava e dua na ka me rawa ni oti kina.

SA KACIVI KEDA O JISU ME DA LAKO TANI MAI NA RAI NI BULA MAKAWA KI NA BULA VOU - NA BULA E TAUCOKO KA ME VEISEMATI DONU NA VEIWEKANI.

TARO KEI NA VEITALANOVA

1. A cava sara mada o nanuma e baleta na cava na italanoa oqo?
2. A cava na nomu nanuma ka vuna na kau ga mai kina na yalewa ka tobo ni cala tiko vei Jisu?
3. A cava e sauma kina vakakoya na taro o Jisu? Na cava era a lako tani kina o ira na Farisi kei Vunilawa?
4. Na cava e vakavulici keda kina o Jisu e na nona veiciqomi vei ira na sa kucuvi oti kei ira sa dau sotava na veivakaduiduitaki ni yalewa kei na tagane?
5. E vei na vanua o sa raica kina na i vakaraitaki ni veivakaduiduitaki ni itutu kei na nanamaki ni tagane kei na yalewa e na nomu valenilotu, koro se e na vuravura raraba?
6. O Jisu e bole na itovo vakavanua kei na lawa e na nona ciqoma na marama ka tobo ni cala vata kei na tagane oya. Na sala cava sofi e rawa ni da cakava, vakatututaka se muria me rawa ni na walia na duidui ka koto, me rawa ni kauta mai na bula tautauvata, veilomani kei na veiwasei ni tamata?
7. Na cava e rawa ni cakava na Lotu me bolea kina na veivakaduiduitaki ni yalewa kei na tagane ka me bulia se tara cake e dua na sala donu ni veisemati ni veiwekani ni yalewa kei na tagane.